

## **Слова жыцця на Кастрычнік 2017**

**“Няхай вашыя думкі будуць такімі, як у Хрысце Езусе.” (Флп 2, 5)**

Святы Павел, асуджаны за свае казанні, піша з турмы ліст да хрысціянскай супольнасці ў Філіпах. Менавіта ён першым прынёс туды Евангелле, і многія людзі паверылі ў яго і ўключыліся ў гэтае новае жыццё, працягваючы сведчыць пра хрысціянскую любоў нават тады, калі Павел быў вымушаны пакінуць іх.

Гэтае стаўленне Філіпianaў было для Паўла вялікай радасцю, і таму ягоны ліст такі сардэчны. Тут святы Павел заклікае іх надалей узрастаць як індывідуальна, так і супольна. Дзеля гэтага нагадвае ім пра ўзор евангельскага ладу жыцця, паводле якога патрэбна паступаць.

**Няхай вашыя думкі будуць такімі, як у Хрысце Езусе.**

Якія ж гэта «думкі»? Як гэта магчыма даведацца пра самыя глыбокія прагненні Езуса, каб наследаваць Яго? Святы Павел зразумеў гэта: Езус Хрыстус, Сын Божы выракся самога сябе, і прыйшоў, каб стаць сярод нас; цалкам адданы Айцу, Ён стаўся чалавекам, каб мы маглі стацца дзецьмі Божымі. Ён выканаў сваю місію дзякуючы таму, як ён жыў: увесь час прыніжаў сябе. Ён намагаўся дайсці да найменшага, найслабейшага, найбольш няўпэўненага ў сабе, каб яго падняць. Ён хацеў, каб кожны ўрэшце адчуў сябе ўмілаваным і збаўленым: пракажоны, удава, чужаземец, грэшнік.

**Няхай вашыя думкі будуць такімі, як у Хрысце Езусе.**

Будзем пазбягаць усялякага асуджэння. Наадварот – дазволім праявіцца пераважна добрым рысам тых, каго мы сустракаем, нават калі яны будуць схаваныя пад тысячай драбніц і памылак, ці калі нам будзе здавацца, што гэта марная трата часу.

Дзеля таго, каб спазнаць і выпяставаць ў сабе прагненне Езуса, давайце перад усім распазнаем у самых сабе прысутнасць Ягонай любові і сілу Ягонага прабачэння. А пасля паглядзім на Яго, робячы сваім лад Ягонага жыцця, які заахвочвае нас адкрыць сэрца, розум і рукі на прыняцце кожнага чалавека такім, якім ён ёсць. Найбольшае прагненне Езуса, якое мы можам зрабіць сваім, гэта бескарыслівая любоў, гатовая ахвяраваць ў распараджэнне іншых свае меншыя ці большыя таленты дзеля таго, каб адважна і канкрэтна будаваць пазітыўныя адносіны з усім нашым асяроддзем, а таксама гэта прыняцце з пакораю цяжкасцяў, непаразуменняў, неадпаведнасцяў, каб мэтанакіравана шукаць шляхі дыялогу і згоды.

**Няхай вашыя думкі будуць такімі, як у Хрысце Езусе.**

К'яра Любіч, якой праз ўсё жыццё ўдавалася жыць Евангеллем і дасведчваць яго моц, пісала: “Наследаваць Езуса азначае разумець, што нашае хрысціянскае жыццё тады мае сэнс, калі мы будзем жыць адзін для аднаго, калі мы прымем нашае жыццё як служэнне братам, калі пабудуем усё сваё жыццё на гэтай падставе. Такім чынам, мы зрэалізуем тое, што Езус меў у самым сэрцам, і сапраўды будзем бласлаўлёнымі.”

Летыцыя Магры